

महाराष्ट्र विक्रीकर न्यायाधिकाऱ्याच्या मुंबई,  
पुणे व नागपूर येथील तीन नवीन खंडपीठांना  
दिनांक ३१.०३.२०२६ पर्यंत मुदतवाढ  
देणेबाबत.

महाराष्ट्र शासन

वित्त विभाग

शासन निर्णय क्रमांक: मविन्या-१०२२/प्र.क्र.६२/वि.प्र.४

हुतात्मा राजगुरु चौक, मादाम कामा मार्ग,

मंत्रालय, मुंबई ४०००३२

दिनांक : २७ मार्च ,२०२५.

**वाचा :** १. शासन निर्णय क्रमांक मविन्या १०१७/प्र.क्र.४३/वि.प्र.४. दिनांक १६.१०.२०१७

२. शासन निर्णय क्रमांक मविन्या १०१७/प्र.क्र.१६८/वि.प्र.४. दिनांक २१.०९.२०१९

३. शासन निर्णय क्रमांक मविन्या-१०२२/प्र.क्र.६२/वि.प्र.४, दिनांक २३.०९.२०२२.

४. शासन निर्णय क्रमांक मविन्या-१०२२/प्र.क्र.६२/वि.प्र.४, दिनांक १५.०३.२०२४.

५. अध्यक्ष, महाराष्ट्र विक्रीकर न्यायाधिकरण, मुंबई यांचे पत्र क्र. मविन्या/आस्था २०२५/नवीन  
खंडपीठे/ब-१०८, दिनांक २१.०१.२०२५.

**प्रस्तावना :**

महाराष्ट्र विक्रीकर न्यायाधिकाऱ्याची मुंबई, पुणे व नागपूर येथे ३ नवीन खंडपीठे तात्पुरत्या स्वरूपात प्रथमतः २ वर्षांच्या कालावधीसाठी शासन निर्णय दिनांक १६.१०.२०१७ अन्वये स्थापन करण्यात आली होती. तदनंतर मंत्रिमंडळाने दि.१२.०९.२०२२ च्या बैठकीत मान्यता दिल्यानुसार सदर तीनही खंडपीठांस दिनांक २३.०९.२०२२ च्या शासन निर्णयान्वये दिनांक ३१.०३.२०२४ पर्यंत मुदतवाढ देण्यात आली होती. तसेच मुंबई-६ हे खंडपीठ पुणे येथे स्थलांतरीत करून त्यास पुणे-२ असे संबोधण्यात येईल असेही शासन निर्णयात स्पष्ट केले होते. तसेच सदर तीन खंडपीठांकरिता आवश्यक ४१ नियमित पदे व १२ बाह्ययंत्रणेच्या सेवा (१२ काल्पनिक पदांना) अशा ५३ पदांना दिनांक ३१.०३.२०२४ पर्यंत मुदतवाढ देण्यास तत्त्वतः मान्यता देण्यात आली होती. मंत्रिमंडळाच्या मंजूरीन्वये सदर खंडपीठांना आवश्यकतेनुसार दिनांक ०१.०४.२०२४ च्या पुढे दोन वर्षांपर्यंत मुदतवाढ देण्याचे संपूर्ण अधिकार मा. उपमुख्यमंत्री/मा. मंत्री (वित्त) यांना आहेत. तदनुषंगाने सदर तीनही खंडपीठांस दिनांक १५.०३.२०२४ च्या शासन निर्णयान्वये दि.३१.०३.२०२५ पर्यंत मुदतवाढ देण्यात आली होती. अध्यक्ष, महाराष्ट्र विक्रीकर न्यायाधिकरण यांच्या दि.२१.०१.२०२५ च्या पत्रानुसार न्यायाधिकाऱ्याकडे विक्रीकरासंदर्भात प्रलंबित प्रकरणांची संख्या विचारात घेऊन, महाराष्ट्र विक्रीकर न्यायाधिकाऱ्याच्या सदर तीन नवीन खंडपीठांना मुदतवाढ देण्याची बाब शासनाच्या विचाराधीन होती.

## शासन निर्णय :

महाराष्ट्र विक्रीकर न्यायाधिकरणाकडे दाखल केलेली व बराच काळ प्रलंबित असलेली प्रकरणे त्वरीत निकालात काढण्यासाठी तसेच कुंठीत कराची वसूली होऊन राज्याच्या महसुली उत्पन्नात वाढ होण्यासाठी, नव्याने स्थापन केलेल्या महाराष्ट्र विक्रीकर न्यायाधिकरणाच्या तीन खंडपीठांस (पुणे-१ व २ आणि नागपुर) त्याकरिता (वस्तू व सेवा कर कार्यालयाकडील पदांसह ) आवश्यक ४१ नियमित पदे व १२ बाह्ययंत्रणेच्या सेवा (१२ काल्पनिक पदांना) अशा ५३ पदांसह, दिनांक ३१.०३.२०२६ पर्यंत मुदतवाढ देण्यास शासन मान्यता देण्यात येत आहे.

२. याकरिता येणारा खर्च "मागणी क्र. जी-१, प्रधानशीर्ष २०४०, विक्री, व्यापार इत्यादींवरील कर, १०१ वसुली खर्च (०२) महाराष्ट्र विक्रीकर न्यायाधिकरण, (०२) (०१) महाराष्ट्र विक्रीकर न्यायाधिकरण (अनिवार्य) (२०१० ००६२) या लेखाशीर्षाखाली त्या त्या वित्तीय वर्षासाठी मंजूर होणाऱ्या अनुदानातून भागविण्यात यावा.

३. हा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक क्रमांक २०२५०३२७१६०१२३३६०५ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(विक्रम ढमाळ)  
उप सचिव, वित्त विभाग.

## प्रत

- १) मा.राज्यपाल, महाराष्ट्र राज्य यांचे सचिव, राजभवन, मलबार हिल, मुंबई.
- २) मा.उपमुख्यमंत्री (वित्त व नियोजन), महाराष्ट्र राज्य यांचे प्रधान सचिव, मंत्रालय, मुंबई.
- ३) राज्यकर आयुक्त, महाराष्ट्र राज्य, वस्तू व सेवा कर भवन, माझगांव, मुंबई-१०,
- ४) अध्यक्ष, महाराष्ट्र विक्रीकर न्यायाधिकरण, वस्तू व सेवा कर भवन, माझगांव, मुंबई-१०,
- ५) विशेष राज्यकर आयुक्त, महाराष्ट्र राज्य, वस्तू व सेवा कर भवन, माझगांव, मुंबई-१०,
- ६) महालेखापाल-१/२ (लेखा व अनुज्ञेयता), मुंबई/नागपूर,
- ७) महालेखापाल-१/२ (लेखा परीक्षा), मुंबई/नागपूर,
- ८) अधिदान व लेखा अधिकारी, मुंबई,
- ९) निवासी लेखापरीक्षा अधिकारी, मुंबई,
- १०) कार्यासन अधिकारी, प्रशासन-४/वि.प्र-१,२,३,
- ११) निवडनस्ती- विक्रीकर प्रशासन-४.